

## تورکمنلرننگ داشاری یورتلرده مدنی دورموشی

داشاری یورتلرده یاشایان ایران تورکمنلرننگ مدنی جمیغاتلارننگ آلیپ باریان مدنی ایشلری ایکی نیقطای ناظاردان اهمیتی بار:

بیر طاراپدان اولار اوز یاشایان یورتلرنده همه طاراپلایین اوزله رنی اوسدیرجه ک بولیپ تالاش ادیارلر. شو تاقالالاردا بیر اولی قینچیلیق لاردا یوزه چیقیار. اولار دینگه یاشایان یوردله رینگ تاثیرنینگ آستیندا اوز دیلینی، مدنیتی، تاریخی و تورکمنلیگنی اونتجاگگا بولیپ مدنی ایشلری عامالا آشیریارلار و بو بولیان ایشلرنگ شو خاصیتی اولار اوچین مهیم.

اول بیر طاراپدان بولسا داشاری یورتلرده یاشایان ایران تورکمنلری اوزایقبالی تورکمنصحرادا یاشایان ایلدشلی بیلن بیر گوریارلر، شونننگ اوچین اوز آراقادنشیق لارنی ساقلاماقی نیت ادیپ اهلی تورکمنلرینگ و ایران تورکمنلرینگ مهیم تاریخی و مدنی گونلرنی اولار بیله لیکده بیر زاماندا به للاپ گچیریارلر. ایران تورکمن لری اوز دوردان رسمی مدنی اوجاق لارنینگ اوستی بیلن مدنی ایشلرنی آلماندا عامالا آشیریارلار.

2002 نجی یئلینگ 20 نجی مارت آیندا تاره ییل نوروز بایرامی توتولدی. اونغا تورکمنیستاندان باغشی آیدیمچی لار و سازاندالار دا ایران تورکمنلرینگ مدنی اوجاغنینگ طاراپندان چاقیلیق خاط اوستی بیلن بو بایراملارا چاغیرلدی.

2002 نجی ییلدا داشاری یورتلرده عامالا آشیرلان مدنی ایشلر حاقیندا آیدساق حکمان شو گون لری یادلاب گه چمه گمیز ضرور: آلماننگ کلن شهرینده یرله شیان تورکمن مدنی جمیغاتی 2002 نجی یئلینگ 25 نجی مای آیندا بییک ادبی عالیم میز ماغتم قولی پراغینگ دوغلان گونینگ ییل دونیمینی و ایران تورکمنلرینگ جمهوریت گونینی دابارالی بلاپ گچیردی.

ایران تورکمنلرینگ جمهوریت گونینه دگیشلی تمالارا باغیشلانیپ چاغیرلان میهمانلار طاراپندان گوررونک لر برلیپ ماقالالار و شیغیرلار هم اوقولدی.

2003 نجی ییلدا بو بایرامچیلیق لار دوام اتجک. گه لجه ک یئلینگ، دیمه ک 2003 نجی یئلینگ بیرنجی فوریه آیندا قوربانلیق بایرامی 22 نجی مارس آیندا نوروز بایرامی و ینه ده مای آینگ سونغیندا بییک پیراغینگ 270 نجی یئلینگ یئل دونومینی و ایران تورکمنلرینگ طاراپندان دورادیله ن جمهوریت گونینگ 79 نجی یئل دونومینی اولی طوی بایرام بیلن بللپ گچیرلجک.

داشاری یورتلرده یاشایان ایران تورکمنلرننگ مدنی ایشلرنه دگیشلی 2002 نجی ییلدا بیر دواملی بولان ایش: تورکمن دیلینینگ کیلاسی.

بو کیلاس تورکمنلر اوچین آلماننگ کلن شهرینده دورادیلدی. 2002 نجی ییلینگ دوامیندا هر ایکی هپده ده بیرگه زاک تورکمنلر شو کیلاس لارا قاتنادیلار و ایغلان ادیشینه گورا بو کیلاسار 2003 نجی ییلدا دا اوز ایشینی دوام اتجه ک.

شو کیلاساردا تورکمن دیلینینگ یانیندا یوریتہ چاقالار اوچین فولکلور گروپپادا کوپ سانلی تورکمن آیدیم و شیغیرلار ہم اوردیلیمار.  
داشاری یورتلرده یاشایان ایران تورکمنلری اوز مدنی ایشرنی ایراندای ایلدشلریمیزہ تانادماق اوچین شو بیلینگ سونغلاریندا بیرنجی گہ زہ ک ایران تورکمنلرینینگ اینترنت زایتلاریندا یوریتہ ماغومات بردیلر.

<http://www.turkmenstudents.4t.com/socities/Kolen.html>

اولارینگ شو ایشلری ایران تورکمنلرنہ دہ اوز تاثیرنی قویان دیر دیسہ ک یالغیشمارس سبابی 2002 نجی یئلارنگ سونغیندا داشاری یوردلہ رداکی عامالا آشان ایشلرینگ ہم تاثیرینگ آستیندا ایراندا یوقاری اقوجایلاردا و ینہ دہ تورکمنصحرانگ شہرلریندہ مدنی قورامالار دوردیلدی. میثال ادیپ شو یردہ بیر ناچہ تورکمنصحرادا تازہ دوران مدنی جمیغات لاری آدیپ بولار:

تورکمنصحرادا پارس دیلیندہ چاپ بولیان **یاپراق** ادلی مجلہ (نشریہ) اوز 19 نجی نومریندا کلالہ شہریندہ بیر تازہ مدنی جمیغاتینگ دوراننی خابار بریار. بو جمیغات اوز ہپدہ لیک شہر کیتابخاناسیندا گہ چیریان اوتورشوغلارینا تورکمنصحرالی یازیجی و شاہیرلاری دا چاگیریار.

کلالادا **ماغتیم قولی** ادلی ہم بیر اولی مدنی اوجاق دوراپ دی. بو جمیغات ماغتیم قولی ایشانینگ یئل دونیم لہ رندہ کوپ ایشلہ ری ہم آلیپ باریار.

**گلشن مہر** ادلی ہپدہ دہ بیرگہ زہ ک پارس دیلیندہ چیقیان نشر آق قلا شہریندہ آق یول ادلی بیر مدنی اوجاقینگ دوراننی خابار بریار. بو مدنی جمیغات بولسا تورکمن روشنفکر لرننگ طاراپیندان مدنی و چہ پہ رچیلیک ایشلری یاشلارینگ آراسیندا اونگہ اکیتمہ گ اوچین دورادیلیم دیر.

یئلننگ سونغلاریندا بولسا گرگان شہرنینگ آزاد دانشگاسیندا تورکمن اوقوجی لارینگ طاراپیندان **ماغتیم قولی پیراغی** ادلی بیر مدنی جمیغات دورادیلدی.